

Icilengwa Cakwe Ica Cibili

Ukusokolola 3:14, “Na kuli malaika wa lukuta lwa Laodikea lemba auti; Efyo asosa Amen, inte ya cishinka kabili iya cine, ukutendeka kwa kulenga kwa kwa Lesa.”

Ukutendeka kwa kulenga kwa kwa lesa. Cilya efyo wene Shikulu Yesu alesosa efyo Ena ali. Lelo filye fyebo tafilepilibula filya fine ngefyo fileumfwika kuli ifwe. Ukufisenda fye umusango fyena fileumfwika fyalenga abantu bamo (mu cine abantu abengi) ukukwata ilyano ukutila Yesu ali icilengwa ca kwa Lesa icantendekelo, ukulenga Wene uwacepesha ukucila Umutwe wa bulesa. Elyo ici cilengwa ca ntendekelo calengele fyonse ifyashala ifya mu myulu na fyonse ifyo lyakwata. Lelo cilya tacili icalungama. Namwishiba cilya tacisumininshanya na Baibele yonse. Amashiwi yali, “Ena e kutendeka atemwa umwine wa kulengwa kwa kwa Lesa.” nomba natwishiba mucishinka **ukutila Yesu ni Lesa, Lesa wine. Ena ni Kalenga.**

Muli Yohane 1:3, “Ifintu fyonse fyalengelwe kuli Wene, kabili ukwabula Wene takwalengelwe icintu nangu cimo icalengelwe.”

Ena e Ulya Uo casoselwa: “Mu kutendeka Lesa alengele imyulu ne sonde” (Ukutendeka 1:1). Nacimbi lilasosa mu Ukufuma 20:11, “Pantu mu nshiku mutanda Yehoba alengele umulu ne calo, na

bemba na conse icilimo, no kutusha mu bushiku ubwalenga cinelubali.” Mwamona, tapali ukutwishika ukutila Ena ni Kalenga. **Ena ali ni Kalenga uwa filengwa ifyapwishiwa ifituntulu.**

Mucine ifwe kuti twamona ifyebo ifi filepilibula nomba. Ukukwata ubwilulo bumbi kuti capilibula ukutila Lesa alengele Lesa. Musangonshi Lesa engalengwa ilyo Ena, Umwine, ni Kalenga?

Lelo nomba Ena naiminina mukati ka Lukuta (*Ukusokolola 3:14*). Ilyo Ena e minine palya ukusokolola ifyo Ena Aba muli iyi nshita ya kulekelesha. Ena aleita Umwine **“Intendekelo ya kulenga kwa kwa Lesa”**. Ici cilengwa cimbi. Ici cili no kucita no lukuta. Ici cifulo icaibela icakwe Umwine. Ena ni kalenga wa lulyo lukuta. **Shibwinga bwa ku mulu alengele nabwinga bwakwe umwine. Ngo Mupashi wa kwa Lesa, Ena aishile ika no kulenga muli Maliya nasisungu utubulungwa uko umubili Wakwe wafyelwe.** Ndefwaya ukubwekeshapo cilya. Ena alengele utubulungwa twine munda yakwa Maliya kuli ulya mubili. Cena tacali icalinga ku Mupashi wa Mushilo mukupelafye ubumi kwilini lya buntu ilya pelwa na Maliya. Bulya nga bwali umutundu wa bantu abalubembu ukuleta umubili. **Cilya nga tacaletele “Adamu Wakulekelesha”** (*1 Abena Korinti 15:45-49*). Palwa Wene calilandilwe “Moneni umubili Imwe (Tata) na mumpekanishisha Ine.” (*Abahebere 10:5*). **Lesa (te Maliya) apele ulyo mubili.** Maliya ali fye icibombelo ca buntu kabili asendele ulyo Mwana wa Mushilo no kumuleta kuli Wene ku kufyalwa. **Cali umuntu Lesa.** Ena ali Mwana wakwa Lesa. **Ena ali uwa**

kulengwa kupya. Umuntu na Lesa fyalikumene no kwampana; **Ena ali uwa kutendeka uwa uyu mutundu uupya. Ena e mutwe wa uyu mutundu uupya.**

Abena Kolose 1:8, “Kabinge Wene e mutwe wa mubili, ulukuta lwine: E wabalilapo, libeli ukufuma ku bafwa; ukuti Abe uwantanshi muli fyonse.”

Palya kuti mwamona ukutula nangula umuntu ali uwa mitantikile iyakale atemwa ukulengwa, **nomba mu kwampana na Krisu, ena naisa mukuba icilengwa cipya cakwa Lesa (11 Abena korinti 5:17).**

Ici cilengwa cipya tecilengwa icakale ululengwa nakabili, nga teifyo teti cileitwa icilengwa cipya (*Abena Galatia 6:15*). Ici ni filya ifyo cilesosa e fyo cili, “Icilengwa cipya”. **Cena cilengwa cimbi, icapusana ukufuma ku cakale.** Takuli nakabili Ena ukubombela ne nshila sha mubili. Ulya e musango Ena abombele na Israele. Ena asalile Abraham, kabili ukufuma muli Abraham mwaishile umushilwa wa bulesa wakwa Isaki. Lelo nomba ukufuma **ku bantu bonse, no mukowa ne nko Ena alipanga icilengwa cipya (Ukusokolola 5:9-10).** Ena e kutendeka kwa kulyo kulengwa. Ena ali ni Lesa ukulengwa mu musango wa muntu. Nomba ku Mupashi Wakwe alelenga abana abengi ku Mwine. Lesa kalenga, ukwilengela Umwine icilundwa ca kulengwa Kwakwe.

Ubo e busokololo ubwa cine ubwa kwa Lesa. Ili lyali lipange Lyakwe. Ili pange Iya monekele ukupitila mu kusalwa. Ulya e mulandu wine Ena kuti alolekesha ku nshita yakulekelesha ilyo fyonse

fikapwa no kuimona Umwine nalyo line mukati ka lukuta, ngo kutendeka kwa uku Kulengwa Kupya ukwakwa Lesa. Ku maka Yakwe ayakuiteka alengele cena cifikilishiwe. Kwi funde Lyakwe umwine **Ena asalile ba membela ba uku Kulengwa Kwakwe**. Ena ali balingile libela ku kubikwa mu bwana ukulingana no kupanga Kwakwe ukusuma kwa bufwayo Bwakwe (*Abena Efese 1:5*). Ku kwishibila libela Kwakwe na maka ayashipwa Ena aletele cena mukufikilishiwa. Musangonshi Ena engeshiba ukutula Ena akeminina mukati ka lukuta ukupokelala ubukata ukufuma kuli ba munyina Bakwe nga Ena ta shininkishe?

Ifintu fyonse Ena aliishibe, kabili ifintu fyonse Ena alibombele **ukulingana ngefyo Ena aishibe** pakutula ipange Lyakwe no kutashiwa kwakwe ena alengele kufikilishiwe.

Abena Efese 1:11, “Muli Uyo kabili twalengelwe icakupyaninina, pakulingilwa kabela kukwetetelu kwa ubomba fyonse ku kupanga kwa kufwaya Kwakwe.”

Alleluya! Bushe tamuli abansansa ukutula muli Bakwe! ^[1]

Nalimona bakasusha ukwiminina no kusenteka, nokucita ifya ku citacita, pa kupuputulwa kwa Mupashi wa Mushilo. Panuma yakashita, Lesa alekata ulya wine umwaume no kumupilibula, kabili uyu naiminina mulya mu cintamba aleshimikila icintu cine ico inshita imo apatile. Cena cakupapusha, ifyo ukutula Lesa kuti asenda

ushacetekela no kupanga uwacetekela ukufuma muli wene.

Takuli nangu umo uwingalondolola cena. Lelo cena cakupapusha, pantu cipesha amano cakwa Lesa. Ilyo umuntu apilibulwa ukufuma ku muntu uo ena ali **ku cibumbwa cipya muli Kristu Yesu, ena esa mukuba icilengwa cipya. Ena tali nakabili ifyo ena aleba** (*Abena Galatia 6 :15-16*). Ena mucine cine cilengwa cipya muli Kristu. [2]

Nga kuliko icintu cimo icili nokulenga ulukuta ukwenda umwalungama, ukucita icalungama, ukuilangisha ulwine, **caba lubatisho lwa Mupashi wa Mushilo no mulilo** (*Mateo 3:7-12*) **ukwika ukufuma kuli Lesa uufuma ku mulu ukalungamika ulukuta**, te kutalikisha palwa ici atemwa palwa cilya, ukutalikisha pali cilya, **lelo ulubatisho lwa kutemwa kwa kubilima ukwakwa Lesa uko ukwika no kupyanga ifintu ukufuma mu mutima wenu** (*Abena Roma 5:3-5*). **Ukumilenga imwe icibumbwa cipya muli Kristu Yesu.** Abanakashi bakaleka imishishi yabo ukukula na baume bakaleka ukupepa fwaka, kabili ndemweba...Kabili fyonse ifi fintu fikalungamikwa, nga kuti mwaleta fye umulilo pali bena. Mucine. (*Abena Efese 4:22-24*). [3]

Ilyo Lesa alengele umuntu wakubalilapo, Ena alengele imyulu ne sonde, kabili ilyo Lesa aiminine kunuma ya kulengwa kwa kale no kulolekesha pali lyena, Ena talolekeshe pali lyena ku kupingula lyena. Ena alolekeshe pali lyena, atile, “Ifyo lili lisuma.” Ena ali temenwe cena. Owe, mwe.

Mulemona cena? Ena alolekeshe no kumona ifyo lyali ilisuma. Ifintu fyonse fyali ifya pwililika, ifimuti ne fintu fyonse, umwaume no mwanakashi, fyonse fyali ifyapwililika. Ena atile, “Cena cisuma nganshi.” (*Ukutenda 1:31*). Lelo nomba, Satana alipondamike cilya.

Lelo nga cakutilla Lesa teti ebaule ukulengwa kwa kwe ukwa pa kutendeka, cipulemo ifyo cili icishingacitwa kuli Wene ukwebaula ukulengwa Kwakwe kwa cibili, ilyo mwalengwa cipya cipya muli Kristu Yesu (*Abena Efese 2:14-17*). Imwe teti mucicite mwebene. Te mulandu umusango mulefwaya ukucicita, teti mucicite. **Cena cabupe cakwa Lesa.** “Takuli umuntu uwingesa kuli Ine kano Taata amukula (*Yohane 6:44*). Na bonse abakesa kuli Ine, ka mupela umweo wa muyayaya kabili nkamwimya pa bushiku bwa kupelelekesha.” (*Yohane 6:39-40*).

Kabili ilyo Lesa amufyala imwe cipya cipya ku Mupashi wa Mushilo, Ena kuti alolekesha pali imwe ngo mulimo uwapwililika, pantu Ena alicicitile Umwine (*Yohane 3:1-8*). Ubukata. Amen. Amen. **Ena teti amwebaule imwe, pantu imwe muli cibumbwa Cakwe (*Abena Efese 2:10*).** Amen. Owe, mwe. Ndeumfwa ngo wingabilikisha nga ba Methodist. Tontonkanyeni pali cena, imwe muli cibumbwa cakwa Lesa. Ena ali cicitile lelo musangonshi? Ku kusenamina kwa kuiteka. Te pa mulandu mwalitolweke, te pa mulandu imwe mwaile ku lukuta, te pamulandu mwalipilibwile ibula lipya, **lelo pa mulandu Lesa ku kusenamina Kwakwe, aletele imwe muli Kristu kabili mwi**

senge (1Yohane 1:5-7), kabili aolekesha pali imwe ngo mulimo Wakwe uwapwililika Uwakwe umwine. Cinshi?

“Nalimuleta; nalimupele ku mulopa, kabili tapali nangu cimo icalubana no mulimo wandi,” Ena atile. Imwe muli cibumbwa cakwa Lesa. [4]

Ena alitendeke icilengwa cipyia. Cali ni cinshi? **Ukulengwa ukwakwe Umwine.** Lesa alengelwe mu mubili no kwikala mukati kesu (Yohane 1:14). Baibele itila, “Ukutendeka kwa kulenga kwakwa Lesa...**Lesa alengelwe mu musango wa buntu; muli Yesu Kristu, Umwana Wakwe, Lesa aliikele.** Ena apangile ihema Lyakwe Iya mubili na mafupa, kabili aiikele muli lilye hema: Lesa, Immanuele, “Lesa ali na Ifwe (Mateo 1:21-23). **Ena aipangile Umwine ing’anda ukwikala muli yena, pakutila Ena engalangisha Icebo Cakwe ku bantu Bakwe ukupitila muli cilya. Muleshiba ifyo Lesa ali ilyo mwamona Kristu.** [5]

Ilyo mufula we sonde taulalengwa ishina lyakwe lyalibikilwe pe Buku Iya Mwana wa mpaanga Ilya Mweo. Lyena ukufuma kulya Ena aishileba **Cebo, umubili wa bumalaika,** ulya kuti wamoneka, no ku kukana moneka; elyo kabili Ena aishilaba mu buntunse no kubwelelamo nakabili, abushishe ulya wine umubili nakabili mu mibele iyacindamikwa. Lelo imwe mwalicilile umubili wa bu malaika no kwisaba umuntu wa mubili ku kweshiwa no lubemabu. Kabili lyena “Nge li hema Iya panonse Iya onaulwa, natukwata umo uyo ulelolola” (11

Abena Korinti 5:1). Ifwe tatulakwata nomba imibili. Lelo lolekesheni, ilyo uyu umubili wapokelela Umupashi wakwa Lesa, ubumi ufwa mukati ka imwe, ulalenga uyu mubili ukunakila kuli Lesa (*Abena Roma 8:11*). Alleluya.

“Uyo ufyalwa kuli Lesa tacita lubembu; ena tenga bembuka” (*1 Yohane 3:9*). “Takuli nomba ukusekwa kuli abo abali muli Kristu Yesu; **benatabendela umwalola umubili, lelo umwalola Umupashi**” (*Abena Roma 8:1*). **Mwacimone co.** Mwamona, cilya cilalenga umubili wenu ukunakila. Imwe tamulingile ukusosa, “Owe, nga ine kuti naleka fye ukunwa, nga ine kuti...” **Ingileni fye muli Kristu; cena conse caya. Pantu umubili wenu ulanakila Umupashi, tauli nakabili uwanakila ku fintu fya mwisonde; fyena nafifwa.** Fyena nafifwa; Imembu shenu shalishikwa mu lubatisho (*Abena Roma 6:3-4*); kabili muli cibumbwa cipya muli Kristu. Kabili umubili wenu ulanikila ku Mupashi, **ukwesha ukwikala ubumi ubwalungama...**

Nga imwe mwe banakashu abalumbula ukutula mwalikwata Mupashi wa Mushilo kabili ukuya kunse uku no kufwala bakaputula ne fintu, musangonshi mwinga cicitilamo? Musangonshi Umupashi wakwa Lesa muli imwe wingatala ukuleka imwe ukucita icintu nga cilya? Cena teti cibe ifyo. Mucine teti cibe. **Wene te Mupashi wakowela; Wena Mupashi wa mushilo.**

Kabili lyena ilyo mwanakila kuli ulyo Mupashi, ulalenga umubili wenu onse ukunakila kuli ulyo Mupashi. Kabili **ulyo Mupashi tauli nangu cimo mwi sonde lelo ici Cebo ukulengwo ukumonekela,**

atemwa ukuletwa ku mweo (Alleluya.), uletwa ku mweo. Kabili ilyo Baibele itila, “Mwilacita ici,” ulyo mubili bwangu bwangu upilibukila kuli cena; takuba ilipusho. Kabili cena ni cinshi? **Caba icikatilo ca kubuka** (*Abena Efese 1:13-14; 11 Abena Korinti 1:21-22*). **Uyu mubili bukabushiwa nakabili, pa mulandu walitendeka kale.** Inshita imo walenakila ku lubembu, ne fiko, no kukowela, lelo nomba nukwata icikatilo; **naupilibukila ku mulu** (*Abena Roma 6:15-19*). **Nomba, cilya e cikatilo ukutula muleya mu kusendwa. Cena cikatilo.**

Umuntu mulwele nalala alefwa, takuli nangu cimo icishele kano imfwa, cilya fye ceka ecingacitika. Nalimona ifinshingwa fya bantu abalikwa ne mpwalonda ne cifuba ca ntanda bwanga, no kubamona balya bantu panuma yakashita panuma ya cilya abatuntulu umupwilapo kabili aba maka. **Nga takwaba ukundapwa kwa Bulesa lyena takwaba ukubuka, pantu ukundapwa kwa Bulesa e cikatilo ca kubuka. Amen.**

Namwishiba ifyo indalama sha cikatilo shaba tamwaishiba? Shaba amalipilo ya ntanshi. *“Afwantilwe pa mampulu yesu; na mufipumo fyakwe e mwaishile ukupola kuli ifwe”* (1 Petro 2:21-25). [6]

Imwe lyena tamuli mwebene; **imwe muli cibumbwa cipya,** pantu mu Cihela palya cipilibula “icilengwa cipya.” **Imwe na mulengwa cipya cipya nakabili.** Amaka yakwa Lesa yesa pali imwe, **kabili mwaishile lengwa, cibumbwa cipya** (*Tito 3:4-7*); **ico icileta onse umubili, umubili bwa bumupashi**

na fyonse fye, mu kunakila ku Cebo cakwa Lesa, takuli inshila imbi.

Musangonshi mwingasosa ukutila muli Mwinakristu, kabili no kukananakila Icebo Cakwe mu cintu cimbi?

Lekeni tulolekeshe kuli balya abacishinka pa Pentecost. Bena bonse bali pa mutule wa pa mulu palya, kabili bonse bali no mwenso. Bena balikwete icakulumbwilako, cisuma, lelo bali no mwenso. Kabili pa muku fye umo kwaishile iciunda ukufuma ku mulu (**cikatilo uku tumwa kuli bene**) ngo mwela wa cipupu icikali, caiswishe ing'anda yonse umo baikele (*Imilimo ya Batumwa 2:1-13*). Kabili **baliletelwe ku mweo nganshi kuli Cilya, mpaka bukuwe wabo bonse bena bali...** Umo uwa bena ali nomwenso, bena balikene ukutila ena tali umu Fariseo nakalya, atemwa tali umu Seduke nakalya (*Luka 22:54-62*). **Lelo ilyo ulyo Mupashi wa Mushilo wawile no ku batisha Wene muli Yesu Kristu (1 Abena Korinti 12:13)**, ena aishileba umubili wa mubili Wakwe, ifupa lye fupa Lyakwe, Icebo ica Cebo Cakwe (*Abena Efese 5:30-32*). **Ena ali cilengwa cipya. Ena ali umuntu umupya.** Wene waletetele ku mweo umubili wakwe. [7]

Lyena icilengwa cipya, te ku cilonganino, lelo ku Cebo. Imwe muli cilengwa ca Cebo. Pa mulandu ilibwe lya mufula lyabikilwe muli imwe ilyo mufula we sonde taulalengwa, ukulingilwa libela ukuba abana baume na bana banakashi bakwa Lesa. [8]

Imwe tamwakatale ishiba Kristu ku masambililo ya fya bulesa. Imwe tamwakale ishiba Kristu ku

masambililo. **Imwe mulingile ukwishiba Kristu ku kwishiba palwenu ku kufyalwa libili ku Mupashi Wakwe uyo uwikila no kupilibula ubumi bwenu no kumilenga ukuba icilengwa cipya muli Kristu Yesu; cilya e cilenga ubupusano. Cilya e cilenga ubupusano pali imwe.** Nomba, ulya e mulandu wine twakwatila ifilonganino ifingi nganshi na masambilisho. [9] Ilyo Ubwinakristu tabwaba icakupashanya. **Bwena bumi. Ubwinakristu bwisa ukupitila mu kufyalwa ukutla ilyo mwafyalwa libili ku Mupashi wakwa Lesa** no kuba icilengwa cipya muli Kristu Yesu. Ifintu fyakale fyaya kabili ifintu fyonse filaba ifipya (11 Abena Korinti 5:17). Moneni.

[10]

Lekeni mwebwe; mwiilunda fye ku lukuta nomba. cilya teti cibombe. **Imwe mulingile ukufyalwa libili,** te mulimo wa fyakumfwa umfwa, te cintu cimo icinono ico mwasosele, “Cisuma, nalibilikishe. Nalilandile mundimi shimbi. Nalicita ici, cilya, atemwa icibiye.” **Ilyo mucine mukati ka mutima wenu, Icintu cimo cilesa ukupilibula imwe, kabili mulesa mukuba icibumbwa cipya, muli Kristu Yesu, mulapokelela Umuntu, Kristu Yesu, ilyo ifintu fyakale fya fwa, kabili ifintu fipya fya fyalwa libili; imwe mulalungamika ifintu, ifyo mwalufyenye; imwe mulatemwa abalwani benu; imwe mulapepela balya aba mubomfya bubi bubi (Luka 6:27-31). Lilya elintu muba Umwinakristu (Mateo 5:43-48). Icimuti cishibikilwa ku fisabo citwala (Mateo 7:15-20).** [11]

Owe, mwilabepwa. Lyena ciwa nakwata inshila imbi. Ifwe tukwete fye akashita akashele kuli ici. Ciwa alikwata inshila imbi ku kupondamika, kunse ka kusosa...Mwatila, “Cisuma, nshinwa ubwalwa, Munyina Branham. Nshi pepa fwaka. Nshiteya ncuga. Teti ncite icabipa pa mulume wandi atemwa umukashi. Ndekala ubumi ubusuma.” Lelo ciwa alipondamika cilya. **Ena akamulenga imwe ukutontonkanya ukwikusha ka mpingu wenu uwa shininwa, ukutila imwe muye ilunda ku lukuta, kabili muli fye bwino. Cilya cilubo. Kulya kupondamika.**

Imwe teti mukwate ukwikushiwa ku kuilunda ku lukuta. Imwe mwisa mukuba fye abamano. Cena kwishiba kwa masambililo. **Lelo tamwakatale ikushiwa mpaka muka mwishibe Wene, ngo kulekelelwa kwa membu shenu, uko ilipusho lya lubembu lilepwishiwa, kabili imwe namukwata kulyo kwawama, ukwa mutende, ukwa mutalalilwa, umuyayaya, isenge lya muyayaya na Wene, ilyo umutende wakwa Lesa uyo upula ukwiluka konse washisha umweo wenu, kabili wamulenga imwe ukuba icibumbwa cipya muli Kristu Yesu (*Abena Filipi 4:6-7*).** [12]

Kabili cilya cishinka, mwe fibusa. Ubunonshi tabupendelwa ku ma dollars. Ubunonshi tabupendelwa ku mashina yakalamba no kulumbukwa. **Ubunonshi ni lilya ilyo Ubufumu wakwa Lesa waisa mu mutima wa muntu (*Abena Roma 14:17-18; Luka 17:20-21*), apilibwile imyumfwile yakwe, no kumulenga wene**

icibumbwa cipya muli Kristu Yesu, no kupela wene Umweo wa Muyayaya (Yohane 5:24). Cilya e cintu ica bunonshi nganshi pe sonde.

Bushe muli babusu mufipe fya muli ili sonde? Imwe tamwaishiba no kwishiba ifyo muli nokulipila ifyakulipila fya malasha atemwa ifyakulipila fya mafuta, atemwa nafimbi ifyashala? Imwe kuti mwaba ulya musango; ndesubila tamuli. Lelo nga cili muli ulya musango, imwe kuti mwafuma muno mu cikulwa muno bushiku umuntu umubusu uwansansa nganshi ulipo pe sonde. Imwe kuti mwafuma muno ino nshita ya bushiku no bunonshi ubo indalama nangu shimo teti shishite. Imwe kuti mwaapanya umutima wenu na Kristu Yesu, **kabili Ena kuti aisa mu mweo wenu no kwikala mu cipinda ca kutungulwilamo.** Kabili temulandu ico icileisa atemwa ukuya, **imwe mukaba abansansa inshiku shenu shonse ishashala.** [13]

Mwilashintilila pa mibombebele ili yonse, ifyakumfwa umfwa ifili fyonse, icikomo icili conse. Mube fye na Lesa, kabili Lesa eka. **Beni kulya mpaka ubumi bwenu bwapilibulwa kabili mwaba icibumbwa cipya muli Kristu.** Lesa ali nokusakama fyonse ifyashala. Nga Ena alefwaya imwe ukucita icintu icili conse, imwe muli abasumininshanya ukulanda Nankwe lyena. **Ena akamweba imwe.** [14]

Umwakumona:

[1] “Ishita ya Lukuta ya Ladikea”, Church Age
Book Pg. 336-337

- [2] “Icakupapusha” (63-0801), par. 32
- [3] “Iciunda Icaibela” (61-0315), par. 68
- [4] “Isenge Ku Kulubulwa” (55-0403), par. 215-217
- [5] “Cinshi Cabelele Bakacema” (64-1221), par. 98
- [6] “Nani Uyu Melsedeki” (65-0221E), par. 70-75
- [7] “Incende Iyapelwa Na Lesa Iya Kupepelamo” (65-0425), par. 97, 161
- [8] “Incende Fye Yeka Iyapelwa Na Lesa Iya Kupepelamo” (65-1128M), par. 251
- [9] “Ukulwishisha Icitetekelo” (56-0200), par. 17
- [10] “Lesu Ukupanga Mabulayo Yakwe” (56-1209A), par.32
- [11] “Amenso Yabo Yaliswike” (57-0421E), par. 88
- [12] “Umweo” (57-0602), par. 41
- [13] “Ukwampana Kwakwa Lesa umo mu Lukuta Lumo” (58-1221E), par. 142
- [14] “Isonde Lileyakanikana” (63-0412M), par. 51